

2 ra Xuua

Ja ua rá yoho ra carta bi 'yo'tra Xuua.

1 ¹ Nugä dí 'bet'o ngue rá hya Oja, dadi zenguagä na ma cu ngue ra xisu rá thanhni Oja. Xquet'a 'ne'u ni basi dadi zengua. A nugä, majuaní ngue gä dadi ma'ahü. 'Ne hinga hõngthogä, sinoque di ma'ahü gätho ya to pahna ra hya majuaní. ² Porque gäthogahü ya, 'da'igu ma nt'ec'eihü i ja. 'Ne dí pahmu njuani ngue guehna majuaní na. Guehna ga ec'eihü para zantho naya.

³ Nuna Oja ma Papáhu, da guehna ra Jesucristo rá Ts'unt'u, di huegahü, di 'dacju rá njapi, da hyurca ma mmuihü. Da 'yõt'e ngue ga haxhu na ra hya majuaní 'ne da 'yõt'e ngue ga mahma mmi'yec'eihü.

⁴ Emmei dadi johya, porque dí haxa njuani ngue nu 'da ni ts'unt'u ya haxra hya majuaní tengutho di 'bejpahü Oja ma Papáhu ngue ga øthü.

⁵ A nuya ma zi cu'i, dí nne ga xi'i n'na ra hya ya. A nuna ra hya ga xi'i, himma 'da'yo na, sinoque 'da'iguui na ra hya bi m'mejpahü m'met'o ga øthü. Ngut'a dí xi'i ya ngue n'na ngu n'naju, jatho ga madi gätho ma mmi'yec'eihü. ⁶ Nu'mø dadi mahmu Oja, gue'mø dí øthü'a te di manda Oja 'mø. A nuna ra hya di manda Oja p'uya, guehna ra hya ya xcá 'yøhmü m'met'o na, gue'a ngue di mahrá mmi'c'eiuui n'na.

⁷ Guehna dí xi'i naya, porque nuua ja ra ximhäi, ya xangu yø mmamhya 'youa ngue yø fehni. Nuya p'uya, i mma ngue ra Jesucristo himma juani bi nja'i. Nu ra ja'i ngue nguna ra hya mmanya, guehna ra hyäte na, 'ne rá nsuiui ra Cristo. ⁸ Dami mfähmu n'namhma ngue hindi m'me'a ra 'befi guí øthü. Dami nehü ngue da ma ma juati xanho ra njut'i di n'na'ahü.

⁹ Nu ra ja'i ngue hinga hõnt'a te ra hya bi nxännbate ra Cristo nne da ma, sinoque mmammi'da yø hya ngue himbi nxännbate ra Cristo, guehna ra ja'i hingui n'youi Oja na. Pe nu ra ja'i ngue hõnt'a te ra hya bi nxännbate ra Cristo i mma, nuna, guehna n'youi ra Papá na, da gue'a rá Ts'unt'u Oja n'youi. ¹⁰ Nu'mø to da zøp'u guí 'buhmu, da 'yena ngue da xän'nahü rá hya Oja, pe hingui xännbate'a ra hya bi nxännbate ra Cristo, 'yo gadi unna ts'äya p'u ja ni ngumhmü, 'ne 'yo gadi zenguahü.

¹¹ Porque nu'a di zengua na ra ja'i na, tengutho 'mø dadi hatra ts'edi ngue di nxännbate'a ra hya hinga gue'a.

¹² Xangu mi'da yø hya dí nne ga xi'ahü. Pe hndí nne ga cuati gätho yø hya ua ja ra carta ga pen'nahü. Porque dí tø'mi ga mmap'u ga ma

nu'ah̄u, n'namhmā gā nyas̄eh̄u, mān'natho di njaj̄u mpähä p'uya. ¹³ Dí
 zengua'i ya yø ts'unt'u nī juhue, xquet'a rá thanhnī Ojā nā.